

સેવામંડળ પત્રિકા નં-૩

**શ્રીમણી નારદ**

**અને**

**મધની સેવાવૃત્તિ**

---

**“કર મલા હોગા/મક**

**૧૦૯-૨૧**

---

**પ્રકાશક**

**સેવામંડળ—મુરત**

**પૈસા**

(કલ્પિતશાસ્ત્ર)  
વિદ્યાપીઠ પ્રકાશક  
અમદાવાદ  
કે. જી. રાઈટ સમાજ

પ્રકાશક-કયાશ કર જાણશ કર શુદ્ધ

મત્રી, સેવામ ડળ-સુરત

સુદ્ધ-કાકેરદાસ માનસિંહ

સુદ્ધસ્થાન-સુરત સિદ્ધિ પ્રિ પ્રેસ, કેળાપીઠ-સુરત

પત્રિકા નંબર	વિષય	કિંમત
૧	મહર્ષિ ટાગોરનો વિદ્યાર્થીનિબંધને સંદેશ •	એ પૈસા
૨	જનપત્રિકા	એક પૈસા
૩	અમલુ નારદ અને મધની સેવાવૃત્તિ	એ પૈસા

આત્માર સુધીયા ઉપરની ત્રણ પત્રિકાઓ સેવામ ડળ તરફથી પ્રકટ થઈ છે મંગલનારે પોસ્ટખર્ચ જુદા ગણીને મોકલવું

ગુજરાત વિદ્યાપીઠ ગ્રંથાલય

[ ગુજરાત કૉપીરાઈટ વિભાગ ]

અનુક્રમાંક ૧૦૮-૨૬ વર્ગિક

પુસ્તકનું નામ જામીન નીર

વિષય ૬૬૫૨.૩

## બે બેલ

‘અમલુ નારદ’ની વાર્તા એ ભારતવર્ષમા જૂના જમાનામાં બનેલી એક સાચી ઘટના છે આ વાર્તાનો ગુજરાતી અનુવાદ ૧૯૧૧ ના અરસામા પડિત લાલને કરેલો ને તે પરથી નાથુરામ ત્રેમી નામના સજ્જને તેનો હૃદયગમ અનુવાદ હિંદીમા કરેલો એ સિવાય પડિત લાલનના લખવા પ્રમાણે દુનિયાની ધણી ભાષામા આ વાર્તાના અનુવાદ થયા છે. સંકુચરિત ટાઈપ્સ્ટોયે મજકુર વાર્તાના આધારે પોતાનુ એક સુંદર પુસ્તક લખ્યુ છે પડિત લાલન લખે છે કે આ વાર્તાને વાંચ્યા બાદ કેટલાક વાચકો પર એવી એવી સચોટ અસર થઈ છે કે પરિણામે કુટુંબ કે જ્ઞાતિના પરસ્પર હનરો કળ્યા શ્રમી ગયા છે, કોર્ટે ચઢેલા અનેક કેસો ખાત્રા ખેંચાયા છે, અને એક ખીજ વચ્ચેના વર્ષોના હાડવેર જૂલાયા છે. પડિત લાલનવાળુ ગુજરાતી ભાષાન્તર નહિ મળતુ હોવાથી વાર્તાનો અનુવાદ હિંદી પરથી ભાઈ રમણુ આ. દેશાધ પાસે કરાવ્યો છે, જે બદલ એ ભાઈનો આભાર થયો છે.

મધની સેવાવૃત્તિ બુદ્ધીલા સારસમહાથી લીધી છે  
આ પત્રિકાની પહેલી આવૃત્તિની બે હનર નકલ દોહાસમા ખલાસ  
થઈ ગઈ એ તેની ઉપયોગિતા સિદ્ધ કરે છે

નીચેના ગૃહસ્થોએ પ્રથમાવૃત્તિની જાણપાંચ નકલો વહેંચવાને ખરીદી પ્રચાર કરવામા સહાય કરી તે ખાતે તેમનો આભાર માનવામાં આવે છે

નકલ	ખરીદનારનું નામ
૫૦૦	સ્વ ભાષિકર જુહારામ શુક્લના સ્મરણાર્થે તેમના પુત્રો- (નાનીબોશ)
૫૦૦	શ્રી ભાષલાલ વિશ્વનાથ વ્યાસ (વસો)
૨૫૦	સમાજવ્યવસ્થા તત્ત્વ (સુરત)
૨૦૦	વાયડામિત્રના તત્ત્વ (મુળપ)
૨૦૦	શ્રી ડાહ્યાભાઈ મનોરભાઈ (અમદાવાદ)

બીજી આવૃત્તિની પાંચ હજાર નકલ કઢાવી છે અમને આશા છે કે ઉદાર દિલના ગૃહસ્થો તેનો પ્રચાર કરવાના કાર્યમા સારી સહાય આપશે

સોનીકૃષ્ણીઆ-સુરત	}	મત્રીઓ, સેવામડળી-સુરત
સ. ૧૯૭૯ના ભાદરવા વદિ ૨		

---

## શ્રમણ નારદ

૧

કર્મના સિદ્ધાંત સનાતન છે ' કરે તેવું પામે ' એ સૂત્ર સૌને સરખી રીતે લાગુ પડે છે સ્થૂળ નજરે જોતાં આ વાત તરત નથી સમજાતી, પણ સૂક્ષ્મ અવલોકન કરનાર તો તરત સમજી જાય છે કે સારી આલમનું યત્ર આજ નિયમ મુજબ ચાલી રહ્યું છે એજ નિયમ સમજાવનાર આજથી સૈકાઓ પહેલાં જાનેલી આ એક નાનકડી વાત છે.

ભારતભૂમિ તે વખતે પૂર જાહોજલાલીમાં હતી આખો પ્રદેશ ફળ ફૂલથી લચી રહ્યો હતો અસૌક જેવા રાજાના સારે રાજ્ય હતાં સમસ્ત જગતના વ્યાપારનું એ કેન્દ્રસ્થાન હતી દેશ દેશના વેપારીઓ અહિં આવતા. ભારતપુત્રો પણ પરદેશ ખેડતા યુગ્મ કંલકતા જેવા ત્યારે અસંખ્ય શહેરો હતા યધેજ ધનની રેલછેલ, અને આ ભૌતિક ઉન્નતિને દિવાનારૂં ધાર્મિક જીવન પણ હતું યધેજ યુદ્ધભગવાનનો ડોકો વાગતો ડેકડેકાણે યોદ્ધ વિહારો અને શ્રમણો જણાતા હિંદ બહાર જઇને એ શ્રમણોએ યુદ્ધ ભગવાનના પ્રેમનો, અહિંસાનો, અને દયાનો સંદેશો પહેંચાડ્યો હતો આમ ભારતના ભૌતિક જીવનને પોષે એવો વ્યાપાર હતો અને ભારતના ધાર્મિક જીવનને ચેતનવત્ત રાખવા યુદ્ધધર્મ હતો.

ચોમસાના દિવસ. જ્યાં જુઓ ત્યાં લીલું હરિયાળું ધાસ. ધણું ખેતરોમાં હજી પાક પણ ઉભો હતો કુદરત પૂર બહારમાં ખીલી હતી, અને તેમાંથી સવારનો વખત બાલસર્પ હજી હમણાં જ પૂર્વમાંથી ડોકીયા કરી રહ્યો હતો પણ આ મનોહર સવાર, આ રમ્ય દૃશ્ય એ ક્યાની

પરવા રાખ્યા વિના એક શેડીએ પોતાની ગાડીમાં બેસી બનારસ તરફ જતો હતો. થોડો પૂરપટ દોડતો હતો છતાં થડીએ થડીએ 'અણતે' 'અણતે' જવાજ સંભળાતા. થોડાની પીઠ પર થડી થડી અણતું પડતી. શેડીઆને બનારસ પહોંચવાની ખૂબ ઉત્સાહ હોય એમ લાગતું હતું.

પણ એવામાં ચઢાણ આણ્યું અને થોડો ધીમે પડ્યો. થોડો કેમે કયો ઝડપથી ચાલી શકે એમ નહોતું આથી શેડીઆનું મન ગાડીપરથી આણ્યુઆણ્યુ દોડ્યું ચઢાણ ચઢી રહેતાજ એક બૌદ્ધ ઈમણુ નજરે ચડ્યા. ઈમણુને જોતા જ શેડીઆનું મન પીગળ્યું ઈમણુના મુખપર પવિત્રતાનું તેજ હતું આખોમાં તપનો પ્રભાવ હતો. શેડીઆને થયું કે જરૂર આ કોઈ મહત્ત્વા છે લાવને, જે બનારસ જતા હોય તો ગાડીમાં એમ ડી લઈ એ થડી સત્ત્વમાગમ થશે ને જીવનું કંઈ સાર્થક થશે ધનણુને ગાડીમાં બેસવાનું પૂછતા તેમણે તરત હા કહી, કારણ પોતે ચાલી ચાલ ને આંક્યા હતા ને વળી બનારસ જસદી પહોંચતું હતું ઈમણુ ગાડીમાં બેસી ગયા અને બોલ્યા 'આપે મારા પર ખૂબ ઉપકાર કર્યો કેટલાયે દિવસ આમ પગપાળો ચાલવાથી હું ખૂબ થાકી ગયો હતો પણ મુજ જેવું સાંધું પાસે થું હેય કે આમનો બદલો વાળું ? છતાં ભગવાન જીવતા ઉપદેશામૃતમાંથી હું જે કંઈ ઝીલી શક્યો છું તેમાનો કંઈક પ્રસાદ તમને આપીશ અને તમારા ઋણમાંથી થોડો ઘણો મુક્ત થઈશ.'

શેડીઆને ઈમણુની વાતમાં ખૂબ રમ પડ્યો તે સાંભળવામાં એટલો બધો તદ્દસોન જની ગયો કે વખત ક્યા ગયો તેનું તેને ભાત પશ્યું રહ્યું નહિ આમને આમ કલાકેક વહી ગયો. એવામાં અચાનક ગાડી અટકી થડી પોતાની ગાડી નેળામાં આવી હતી અને આગળ એ ખાની સુણેથી બરેલું એક ગાડું પડ્યું હતું

કેવળ નામનો ખેડૂત બનારસ ચોખા વેચવા જતો હતો પણ થડીમાંથી પૈડું અકસ્માત નીકળી જવાથી ગાડું પાકું અટક્યું હતું. આખું

આંકુ બરેલું એટલે બિચારાની એકલાની તાકાત નહિ કે પૈકું પાણું અઢવું.  
સાચાર ચર્ધ કોઈ રાહદારીની રાહ ભેધ બેઠો હતો. એવામાં શેઠીઆની  
માડી આવી પહોંચી

શેઠીઆને બનારસ જવાની ખૂબ ઉતાવળ હતી તેમાં આ વિશ્વ  
નડયું. દુકાળમાં અધિક માસ જેવો ધાટ થયો. આથી શેઠીઆનો મિનભ  
મયો પોતાના ઘોડાવાળાને હુકમ કર્યો કે ચોખ્ખાની ગુણો નીચે પાડી ગાડું  
રસ્તામાંથી દૂર કરી દે

શેઠો ગુસ્સો ભેધ ખેડુત ગભરાયો. દયામણુ મ્હેરે તે બોલ્યો  
“ શેઠ સાહેબ, હું એક ગરીબ ખેડુત છું રસ્તામાં કાદવકીચડ છે ગુણો  
નીચે પડતા મારા ચોખ્ખા ખરાબ થશે અને મુજ ગરીબનો રોટલો જશે  
બે ધડી થાભો તો માઈ ગાડું સચું કરી આ નેળામાંથી બહાર કાઢી તમને  
માર્ગ આપીશ હયા કરીને જરા થાભો ” શેઠીઓ તો જાણે સાંભળ્યું જ  
ન હોય તેમ ઘોડાવાળાને કહેવા લાગ્યો “ કેમ રે અધ્યા ! ભેધ શું  
રહ્યો છું ? કહું છું તે સાબળતો નથી ? કાચળા અબડાવી ગાડું દૂર કરી  
રસ્તો કર ”. ઘોડાવાળો બિચારો શું કરે ? એ તો ચિઠ્ઠીને આકર કાચળા  
નીચે અબડાવી ગાડું દૂર કરી તેણે માર્ગ કાઢ્યો

ગરીબ બિચારો દેવળ ! એનું તો સર્વ નાશ થયું. આ ચોખ્ખા  
તો એનું સર્વસ્વ હતું એના વેચાણ પર એના ગુજરાનનો આધાર હતો.  
હવે આ કાદવમાં રગદોળાયલા ચોખ્ખા કોણ ખરીદશે ? એતો છંદી હાથ  
મારી બેઠો ઘેર શું મોહુ લાઇને જશે ? બાળક અને સ્ત્રી આશાભર્યે હેયે  
સામાં આવશે તેને માટે શું લાઇ જશે ?

શેઠે માડી હાકી કે અમણુ નીચે ફેદી પડ્યા. અમણુ એટલે કોણ ?  
ગરીબનાં દુખ ભેધ જેનું હેયું રડયું અને જેણે તેમને ખાતર પોતાનાં  
સવ સુખો ફનાં કરી ફકીરી લીધી, તે રાજવી ફકીર છુદ્દદેવના દયાધર્મનો,



શ્રેયમર્થનો અનુયાયી તેનાથી કંઈ આ જોયુ જમ ? માડીમાંથી કૂદી પડે. તેમણે શેઠીઆને કહ્યું “ શેઠીઆ, માફ કરજો. તમારી સભાથે હવે હું નથી આવી શકતો. આટલે સુધી મને એસાડી લાભ્યા તે માટે તમારો કૃપકાર પણ આ કેવળ કોણ છે તે જાણો છો ? તમારો ને મારો એ નિકટનો સબંધી છે હું તમે ને કેવળ સૌ એક પતાના પુત્રો છીએ. એને દુ ખ દષ તમે શુ છૂટી જઈ શકશો ? કદિ નહિ. ક્યાં કર્મનાં ફળ ભોગવ્યા વિના કોઈ છૂટ્યુ નથી ને છૂટવાનું નથી માટે તમારા માથા ૨ આ દુષ્ટર્મનું જે પરિણામ આવી પડે તે ઠાળવા ખાતર તમારે બદલે હું આ ખેડુતને મદદ કરીશ ને દુઆ યુગ્મરીશ કે પ્રભુ તમારું બહું કરે. તમે ને એ થોડા કંઈ જૂઠા છો “તમારા ભલામા એનું બહું અને એના ભલામા તમારું બહું.”

શેઠીઓ તો સાંભળ્યુ ન સાંભળ્યું કરી ચાલ્યો ગયો તે તો સમજ્યો નહિ કે આ અમણુ શુ બોલી ગયો તેને તો એટલુ લાગ્યુ કે અમણુ મુરમોંધરનો માણસ છે અને જોઇએ તે કરતા વધુ બધો ને પરોપકારી છે.

## ૨

અમણુ કેવળ પાસે ગયા અને વેરાયલા યોખા ભેગા કરી ખરડાયલા જૂઠા કરવાના કામમા રોકાયા એ જમણુ કામે લાગવાથી કામ જલદી પૂરું થઇ ગયુ યોખા ભેગા કરતાં કરતા કેવળ વિચારવા લાગ્યો કે આ કોઈ ચક્રાત્મા દેખાય છે નહિ તો એને મારી શી પડી છે કે મને આમ મદદ કરે અને તેયે પોતાનું જનારસ જવાનુ અટકાવીને એક ધડી તો એને એમ પણ વિચાર આવ્યો કે કદાચ કોઈ દેવ તો અમણુનુ રૂપ લઈ મારી વધારે નહિ ધાયા હોય ? આવા વિચાર આવતા તેણે જ્ઞીતા જ્ઞીતા પ્રહારું “ અમણુ મહારાજ, મારા મનમાં એક શકા પેદા થઇ છે તેનું નિરાકરણ કરો આ શેઠીઆનું મેં બાપજન્મારામા કદી યુરું કર્યું નથી છતાં આજે એ મારૂં માડુ ઉધુ વાળી ચાલી ગયો, એનું શુ કારણ ? આવા અવાચારનું કદા પ્રયોજન ? ”

અમણ—ભાઈ હાથ તું ને ભોમવી રહ્યો છે એ તારા આગલા જન્મોનાં કર્મો કળ છે ‘વાવે તેવું લાલે’ એ કુદરતનો કાયદો છે.

દેવળ—કર્મ તે શું હશે ?

— અમણ—મનુષ્ય ને કંઈ પણ કામો કરે છે તે જ એનું કર્મ. આ જન્મમાં તેમજ આગલા જન્મોમાં તેણે ને ને કામો કર્યા હોય તે બધાં મળી એનું ‘કર્મ’ ધરાય છે અને તેનાં સારા નરસા કળ એને ભોમવ્યે જ છૂટકો. આ જન્મના પુણ્યકર્મોથી આગલા જન્મોનું પાપ ધોઈ પણ શકાય છે પણ એ કામ બહુ મુશ્કેલ છે આને તારે આ શેઠીઆ તરફથી ને દુષ્કર્મો ભોગવવું પડ્યું એ તારા ગમ જન્મના પાપનું કળ.

દેવળ—ખેર, એ તો ને હશે તે હશે. પણ આવા દુષ્ટ પૈસાના મદમાં છકી ગયલા અભિમાનીઓ વગર લેવે દેવે અમ જેવા ઝરીભોને સતાવે તેનું અમારે કેમ કરવું ? શું મુજે મોઢે બધું સહન કર્યાં કરવું ? શું ‘કર્મ’નું નામ લઈ હાથ બેઠી બેસી રહેવું ? આ શેઠીઆઓના અત્યાચારો સામે માથું ઉઘડી એ લોકોને સ્વાદ નહિ અપાડવો ? અમે કંઈ એમના જીલમ ખમવા સર્જાયલા નથી

અમણ—ભાઈ, જરા ધીમે પડી વિચાર કર તારી આ વાત પરથી શું એમ નથી સિદ્ધ થતું કે તારા અને શેઠીઆમાં કાર્બન ફેર નથી આને જે તું આ શેઠીની જગ્યાએ હોત, તારી પાસે ધન દોલત હોત અને તારી ઘોડામાડી કોઈ ખેડુતના માડા આગળ અટકી પડી હોત તો તું પણ આ શેઠીઆની જેમ જ કરત ત્યારે તને વિચાર નહિ આવત કે ઝરીબ જિવારો ખેડુત ચોખા ભીંજતા ખુવાર થશે તને તે વખતે ખાન નહિ રહેત કે, હું જે ખુરા કામો કરીશ તો તેનાં ખુરાં કમો પણ મારે જ ભોગવવા પડશે.

અમણનો આ ઉપદેશ સાંભળી દેવળનું હૃદય હાલી ઉઘ્યું દેવળ અમે તેવો હતો. તોને શેઠપર વેર લેવાની વૃત્તિ મદ હતી પણ આખરે તે

માથુસ હતો તેનું હૃદય ચિમળાઇ નહોતું ગયું તેના આત્માનો પ્રકાશ છેક યુગાઈ નહોતો ગયો. એક તો શ્રમણનો આવો સુદર ઉપદેશ અને બીજી બાજુ શ્રમણે દેવળની નિ સ્વાર્થ ભાવે કરેલી સેવા એણે દેવળ પર ભારે અસર કરી સ્વાર્થને તિલાંજલી આપી જમતમા કર્મો કર્યે જવું એનું જ નામ ત્યાગ, અને એવા ત્યાગની અસર કેના ઉપર નથી થઈ. ભલામણા પાપાથુ હૃદયના માનવીઓ આવો ત્યાગથી પીગળી જાય છે તે પછી આ દેવળપર તેનો પ્રભાવ પડે એમા શી નવાઈ ? દેવળ બોલ્યો “ મહારાજ ! તમારી વાત સાચી છે મારૂં જો ચાલે તો હું શેઠીઆને શુ ને શુ કરી નાખુ પશુ આપે અને વિના સ્વાર્થ જે મદદ કરી છે તેણે મારા પર ભારે અસર કરી છે અને મારો અતરાતમા પોકાર કરીને મને કહે છે કે આ શ્રમણનો દાખલો લઇ તારા જાતિભાઈઓ સાથે દયાળુ ભાવ રાખી તેમની સેવા કરવાનો સંકલ્પ કર. ન્યા ન્યા દુ અણુએ ત્યા ત્યા દોડી જઈ તારાથી બનતી મદદ કર ” શ્રમણ બોલ્યા “ ભાઈ, તારા મનમા આવી શુભ ઇચ્છા પ્રગટ થઈ છે તો પ્રભુ ને પૂરી કરવા તને જરૂર તક આપશે ”

વાર્તા પૂરી થઈ અને કામ પશુ પૂરું થયું. ગાહુ આગળ ચાલવા લાગ્યું શ્રમણ પશુ અદર જ બેસી ગયા ગાહું થોડેક દૂર ગયું એટલામાં તો દેવળે અઢોડા બેચી પકડ્યા અને ગભરાઇને બોલી ઉઠ્યો “ઓ છાપ ! સાપ છે રે !” આ સાંભળી શ્રમણ નારદ ગાડામાથી કૂદી પડ્યા અને નજીક જઈ બેસ્યું તો સાપ ન હતો પશુ કાંઈની સોના મહેરોથી ભરેલી એક વાસળી ( પેસા મૂકી કમરે બાંધવાની થેલી ) હતી. આ વાસળી જોતાં વારનેજ શ્રમણને લાગ્યું કે તે ખીજ કાંઈની નહિ પશુ પેલા શેઠીઆની હોવી જોઇએ. શ્રમણે તે ઉઠાવી લીધી અને દેવળના હાથમા મૂકી અને કહ્યું “જો ભાઈ, તે હમણા જ તારા ભાઈઓની સેવા કરવાની વાત કરી હતી. પ્રભુએ તને આ તક આપી છે જે શેઠીઓ તારૂં ગાહુ ઉંધુ વાળી ચાલી ગયો તેનીજ આ વાસળી છે તેઓ બનારસ ગયા છે તેમનું નામ થાંડું ઝરેરી, અને તેમના ઘોડાવાળાનું નામ મહાદત્ત છે તું બનારસ

જય છે તો ત્યા જઈ આ ઝવેરીને હુડી કાઢી તેમને વાંસળી સુપ્રત કરજે. સાથે સાથે કહેજે કે “તમે મારા પ્રત્યે ખરાબ વર્તન ચલાવ્યું તેનું મને દુઃખ નથી હું તમને મારા ખરા અતઃકરણથી મારી આપુ છું અને પ્રભુની પ્રાર્થના કરૂ છું કે તમને હજી વધુ સમૃદ્ધિ આપે અને સુખી કરે” તું જો હૃદયપૂર્વક એમ કહેશે તો એ ઝવેરીના મનમાં પશ્ચાત્તાપ થશે અને તે વધુ પુણ્યશાળી બનશે જીવંતીમર કોઈ પણ દીન કે દુઃખીયાને નહિ રાજકવાનો પાઠ પઢશે હું આ બધું કહી રહ્યા છું તેનું એકજ કારણ છે તું અને એ ઝવેરી કંઈ જુદા નથી એકજ પિતાના તમે પુત્રો છો. તું એનું બહુ કરશે તેમાં તાર્કજ બહુ થશે”

દેવળને આટલો ઉપદેશ આપી અમથ્ય પોતાને રસ્તે પડ્યા.

### ૩

પાંડુ ઝવેરી બનારસ પહોંચ્યો પોતાના આઘતીઆ મહિકને ત્યાં જઈ મુકામ કર્યો પ્રથમ ગ્રાસે મહિકા જેમ જતાંની વારનેજ મહિક મળામળો થઈ પાંડુ ઝવેરીને કહેવા લાગ્યો, “ભાઈ, હું મહા દુઃખમાં આવી પડ્યો છું હવે હું તારી સાથે વેપાર કરી શકું એમ મને નથી લાગતું અમારા રાજના કોઠારીને મે વચન આપ્યું છે કે આવતી કાલ પહેલાં હું સારા કેલમના ચોખાની એક માડી પહોંચાડીશ પણ કમનશીબે હું તેમ કરી શકીશ નહિ કારણ મારો અહિ એક મોટો પ્રતિસ્પર્ધી છે અને તેણે ખુબીખાંચરેથી બધા ચોખા ખરિદી લઈ મને સુશીલતામાં મૂક્યો છે હવે કાલે હું ચોખા નહિ આપી શકું તેથી મારી આખરના કાકરા થઈ જશે અને રાજા ગુસ્સે થઈ કોણ જાણે શુંનું શુંએ કરી નાંખશે. પ્રભુ કરે ને એક માડી ચોખા મળી આવે તો મારી જાન રહે, નહિ તો મારે ઝેર ખાઈને મરવું પડશે”. મહિક આ વાત કરી રહ્યો હતો એવામાં પાંડુ ઝવેરીને પોતાની મહોરોથી બરેલી વાંસળી સાબરી આમ તેમ જોડું તો ક્યાંય ન દેખાઈ. આથી તે હાંફોહાંફો ઉઠ્યો અને

માડીમા, બીસ્તરામા અને પેટીમા બધે ખોળી વળ્યો. મહાદત્તને બોલાવી પૂછ્યું પણ તેણે એ કંઈ પત્તા ન આપ્યો. બધાને મહાદત્ત પર શંકા મયો અને તરતજ તેને પોલીસને હવાલે કર્યો. મહાદત્ત સાથે આઠરી રીતે કામ લેવા માંડ્યું. પહેલા સમજાવી પટાવી ગુન્હો કમુલ કરી જવા કહ્યું, પણ તેણે નહિ માનતા તરત ફટકા લગાવવા શરૂ કર્યા. ફટકા પડવા લાગ્યા અને મહાદત્તના દુ ખનો પાર ન રહ્યો. તે બિચારો પોકપોક મૂકી બરાડતો જાય કે, 'મેં મહોરો નથી લીધી અને નાહકનો શુ કામ મારો છો?' પણ કોઈ તેનું સામજેજ નહિ ઉઘટા વધુ ફટકા પડે.

મહાદત્તને આ માર પડી રહ્યો હતો ત્યારે પાંડુ ઝવેરી ત્યા હજાર હતો પણ તેને આ કૂર દૃશ્ય જોઈ દયા નહોતી આવી, પણ દુ ખીયાનો બેલી ને દીનનો નાથ કંઈ કોઈનો ગયો છે? મહાદત્ત મારથી બેભાન થયો તેજ અરસામા દેવળ પાંડુ ઝવેરીને દૂદનો દૂદનો ત્યા આવી પહોંચ્યો. પોલીસ ચોકી આગળ મોટું ટોળું જોઈ સ્વાભાવિકજ તેણે પુછપરછ કરી. ત્યાં તો પાંડુ ઝવેરી હતો અને મહાદત્ત પોલીસના હાલાકામા બેભાન થઈ પડ્યો હતો. તેના શરીરે મોટા સોળ પડ્યા હતા કેટલાકમાંથી લોહી વહેતું હતું આ જોઈ દેવળ બધું જાણી ગયો. તે સમજ્યો કે મહોરો ચોરવાનો આરોપ મહાદત્ત પર મૂકાયો છે તરતજ તે ટોળામાંથી રસ્તો કરી આગળ ધસ્યો અને 'પાંડુ ઝવેરી નજીક જઈ મહોરોથી ભરી વાસળી નીચે મૂકી દીધી અને બોલ્યો "ભાઈ! લે આ તારી વાસળી તું ઉતાવળમા આવી રહ્યો હતો ત્યારે રસ્તામા એ પડી અઈ હશે અને મારે હાથ આવી ચડી. તે રસ્તામા મને દુ ખ દીધું છતાં મને તારા પ્રત્યે દેખ નથી, કારણ મમણ મહારાજો અને શીખવ્યું છે કે અપકારનો બદલો ઉપકારથી વાળવો એજ સાચો ધર્મ છે હું તારા ગુન્હાની તને ક્ષમા કરું છું અને પ્રભુની પ્રાર્થના કરું છું કે તે તારે ભક્ષ કરે"

મહાદત્તને પોલીસે છોડી મૂક્યો. પોતાને ચચેલ અન્યાયથી તે બળી રહ્યો હતો તેના દરેકેદરેક અણપરમાણ્ણ 'વેરવેર' નો પોકાર કરી રહ્યો

હતા. પણ પોતે એક રખડતો બિખારી અને પાંડુ મોઠા ઝવેરી એટલે હાલ તો તેનું કંઈ ચાલે એમ ન હતું છતાં મનમાં વેર લેવાની પ્રતિજ્ઞા કરી ત્યાંથી ચાલી નીકળ્યો અને કોણ જાણે ક્યાંએ શુભ થઈ ગયો.

પાંડુ ઝવેરી મહિંકને ત્યાં ગયો અને મહેરો જડયાની વધાઈ આપી દેવળને તેણે દુધ દીધેલું, તેના ચોખ્ખાનું ગાંડું ઉઘલાવી નાખેલું છતાં તેજ દેવળ આજે આવી આ મહેરો આપી ગયો. આટલામાં ચોખ્ખાની વાત સાંભળી મહિંક વધુ સાંભળવા ન રહેતા દેવળ પાસે દોડ્યો અને મોં માઝ્યા દામ આપી ચોખ્ખાની ગાડી ખરીદી લીધી દેવળ તો ચકિતજ થઈ ગયો આજના જોટલા દામ તેને કદિ મળ્યા ન હતા, અને વળી આજના ચોખ્ખા તો કાદવમાં રગદોળાયલા પણ હતા પૈસા મળી જવાથી તે તો પ્રભુનો ઉપકાર માનતો પોતાને ગામ પાછો ફર્યો.

પાંડુ ઝવેરીને મહેરો મળી મહિંકની આમર બચી આથી પાંડુ ઝવેરી વિચાર કરવા લાગ્યો કે જો દેવળ અહિં ન આવત તો મારે તેમજ મહિંકનું સત્યાનાશ વળી જાત દેવળ ખરો ઇમાનદાર અને બક્ષો આદર્શ નીકળ્યો મેં એનું ગાંડું ઉંધું વાળ્યું છતાં તેણે તો આવી મારા પર ઉપકારજ કર્યો. પણ દેવળને આવી યુદ્ધિ ક્યાંથી સ્ત્રી ? એ તો એક સાધારણ અમણુ ખેડુત છે હા ! યાદ આવ્યું એ કહેતો હતો કે શ્રમણ મહારાજને મને ઉપદેશ આપ્યો એટલે આ બધા પ્રતાપ શ્રમણ મહારાજના છે.

આમ વિચાર આવવાથી પાંડુ ઝવેરીને શ્રમણને મળવાની ખૂબ ઉત્કંઠા થઈ. શ્રમણ ગાડીમાં બેઠા હતા ત્યારે તેણે તેમનું નામ પૂછી લીધું હતું શ્રમણનું નામ નારદ હતું અને તેઓ જનારસ તરફ આવતા હતા. આ પ્રથી તેણે જનારસમાના ઔદ્ધ વિહારોમાં એક પછી એક તપાસ કરવા માડી ખૂબ તપાસને અતે શ્રમણ નારદનો પતો મળ્યો શ્રમણ નારદને જોતાજ પાંડુ ઝવેરી તેમના ચરણમાં આંગોઠી પડ્યો શ્રમણ નારદે તેને પ્રેમથી ઉઠાડ્યો અને કુશળ સમાચાર પૂછ્યા સાધારણ વાત-

ચિત પછી પાંડુ ઝવેરીએ નમ્રભાવે કહ્યું “અમણુ મહારાજ, મને આપના ઉપદેશથી પાવન કરો અને આ પ્રપચમાથી છુટવાનો રસ્તો બતાવો”

અમણુ નારદે જવાબ આપ્યો “ભાઈ, કર્મની ગતિ ગહન છે એનો મૂલાર્થ સમજી શકે એવું તાર્કિક ગણુ નથી તે સમજવા માટે તો ખૂબ અભ્યાસની જરૂર છે તું અધ્યાત્મજ્ઞાનના વિષયમાં આગળ વધતો જશે તેમ તને એ બધું આપોઆપ સમજાતું જશે પણ હાલ તો તને એક વાત કહું છું તે ધ્યાનમાં રાખજો જ્યારે પણ આપણે કોઈને દુઃખ દેવા તપર થઈએ ત્યારે આપણા અતરને પૂછી જોવું કે બીજી કોઈ આપણને એટલું દુઃખ દે તો તે આપણને મને કે નહિ જો અતર કહે કે એવું દુઃખ હું તો નહિ ખમી શકું તો દુઃખ દેવાની વૃત્તિ તરતજ દાખી દેવી અને જેમ આપણી કોઈ સેવા કરે તે આપણને મને, તેમ આપણે કોઈની સેવા કરીશું તો તે તેને મમશે એમ વિચારી બીજાની સેવા કરવાનો જ્યારે પ્રસંગ મળે ત્યારે તેને જતો નહિ કરવો મનમાં એટલું તો સમજી જ રાખજો કે જરાયે કોઈનું બહું કર્યું હશે તે એણે નથી જવાનું ‘ન દિ કલ્યાણકૃત્વ કચ્છિત્ત્વઃ કુર્ગતિં તાત ગચ્છતિ’ ।

પાંડુ ઝવેરી—મહારાજ, જો આપ મને કંઈ વધુ ખુલાસાવાર સમજાવું પાડો તો તમારા કલ્યાણ મુજબ વર્તનમાં ચૂકી શકવાને હું સમર્થ થઈ શકું

અમણુ—તે ત્યારે સાબળ હું તને કર્મનો ભેદ સમજાવી દઈ મારી અને તારી વચ્ચે એક પડદો છે એને માયા કહે છે એ માયાને લીધેજ આપણે ભેદ એકમેકને જુદા ગણીએ છીએ એ માયાને લીધેજ મનુષ્ય સત્ય નહિ સમજતા પાપમાં ડુબે છે. આ માયાને લીધે તું જોઈ નથી શકતો કે તારો માનવજાતિ સાથે શું સંબંધ છે આપણા શરીરના જુદા જુદા અવયવો વચ્ચેનો સંબંધ જેમ અભેદ, અતૂટ અને આવશ્યક છે તેમજ આપણો માનવજાતિ સાથેનો સંબંધ અભેદ, અતૂટ અને આવશ્યક છે તારા જીવનનો સંબંધ તારા માનવમણુઓના જીવન સાથે

સકળાયે છે. આ સત્ય કોઈ નથી સમજતું તેથી જ બધા માયામા ગોથાં ખાય છે આ માયાના પડને બેઠી એ સત્યની ઝાખી કરવી, એજ મનુષ્યજીવનનો ઉદ્દેશ છે એ ઉદ્દેશ સાધ્ય કરવાને માટે હું તને થોડાક મત્રો સમજાવી દઉં. એ મત્રો તું હમેશ તારા હૃદયમા કોતરી રાખજે. એ મત્રો નીચે મુજબ છે

(૧) જે કોઈ પશુ બીજને હુ બ દે છે તે પોતાના અતરમાં પોતાને હુ ખી કરવાનું બીજ રોપે છે.

(૨) જે કોઈ પશુ બીજને મુખ આપે છે તે પોતાના હૃદયમાં પોતાને મુખી કરવાનું બીજ રોપે છે.

(૩) હું અને મારા માનવબધુઓ જીવ છીએ એ વિચાર ખોટા છે

આ ત્રણ મત્રો સદા સર્વદા અતરમા રાખી દરેક સમયે એને દષ્ટિ સમક્ષ રાખી તું સત્યના માર્ગને પીછાણી શકીશ

પાંડુ ઝવેરી—પ્રભુ ! આપના વચનોનો મર્મ બહુ ગહન છે આપના એ મત્રો મારા હૃદયમા હમેશને માટે કોતરાઈ ચૂક્યા છે બુનારસ આવી વેળાએ મે તમારા પર જે થોડી સરખી દયા—માડીમા એસાડી લેવાની—પતવી હતી તેના બદલામા પ્રભુએ મને આટલું બધું આપ્યું એ જોઈ હું અભયમ થયો છું મહારાજ ! હું આપના ઉપકારના ભાર હેઠળ હમેશને માટે દબાઈ ગયો છું. મને જો મહોરોની વાસળી ન મળત તો હું વેપાર પશુ ન કરી શકત અને નફો પશુ ન મેળવી શકત જો આપે દેવળને મદદ ન કરી હોત તો એ આટલો જલદી બુનારસ આવી ન પહોંચ્યો હોત અને મારા મિત્ર અલ્લિકની આખર ન રહી હોત. આપની કૃપાથીજ મને મારી મહોરોની વાસળી મળી છે વળી મહાદત્ત પશુ તેથીજ બચ્યો, નહિ તો નાહકનો માર્યો જન મહારાજ, તમને જે રીતે ‘સત્ય’ દેખાય છે એ રીતે જો બધાજ જોઈ શકતા હોત



તો જગત કેલુ સુખી થાત ! પાપના અસખ્ય માર્ગો બધા થઈ પુણ્યના દ્વાર ઉપડત મે તો નિશ્ચય કર્યો છે કે જીવદ લખવાનના દયામય ધર્મના પ્રચારાર્થે મારી કોશામ્બી નગરીમા એક જોડા વિહાર બાંધુ અને ત્યાં આપ તથા આપના જેવા ખીજા શ્રમણો રહી ત્યાંના લોકોને સન્માર્ગે દોરે

૪

કોશામ્બીમા પાંડુ ઝવેરીનો વિહાર બની ચુક્યો છે એમાં સેકડો શ્રમણો નિવાસ કરે છે થોડા વખતમા તો એ એક પ્રખ્યાત વિહાર બણવા લાગ્યો દૂર દૂરથી ધર્મજીવાસુ લોકો અહિં ઉપદેશ સાંભળવા અને મનને શાંત કરવા આવતા

પાંડુ ઝવેરી પણ હવે બહુ મોટા ઝવેરીમાં બપવા લાગ્યો. એની કારિગરીના ગુણગાન દેશપરદેશમા ગવાવા લાગ્યા

કોશામ્બીની નજદીકના એક રાજના દરબારમા સુદા પાંડુ ઝવેરીતુ નામ પહોચી ગયું હતું રાજાએ પોતાના ખજાનચીને આજ્ઞા આપી કે એક સુદર સોનાનો મુગટ બનાવી તેને બહુ મૂલ્ય રત્નોથી જડી લઈ આપણે ત્યાં લાવવાનો પાંડુ ઝવેરીને હુકમ આપે ખજાનચીએ તરતજ પાંડુ ઝવેરીને રાજાનો સંદેશ પહોચાડ્યો

• મુગટ તૈયાર થયો. પાંડુ ઝવેરી જાતેજ તે લઈ રાજાની રાજધાની તરફ જવા લાગ્યો રાજાને બતાવવા માટે ખીજું પણ ખૂબ જવાહીર સાથે લઈ લીધું ૨૦-૨૫ હથીયારખંધ સિપાઇઓને પણ લીધા.

નિશ્ચિન્ત મને પાંડુ ઝવેરી એક જ ગલમાથી પસાર થઈ રહ્યો હતો રાજા ખુશખુશ થશે અને તેને ન્યાય કરી નાંખશે એવી કલ્પનામા તે મગ્નચુલ હતો એવામા 'મારો મારો'ના પોકાર કરતા ૫૦-૬૦ માણસો એક ઝાડીમાથી નીકળી પાંડુ ઝવેરીના રસાલા પર વૂટી પડ્યા સિપાઇઓ ખૂબ બહાદુરીથી લડ્યા, પણ હુઠારાની મોટી સંખ્યા અમળ તેઓનું

કંઈ આશ્ચર્ય નહિ, બધા માર્યા મયા હુંટારાઓ ઝટપટ બધુ ઝવેરાત લઇ રસ્તે પડયા પાંડુ ઝવેરી લાય ધસતો રહી ગયો.

આથી પાંડુ ઝવેરીનું તો સત્યાનાથ વળી ગયુ રાજના દરબારમા ખૂબ માલ વેચાશે એ આશાથી તેણે પોતાનું બધુ ઝવેરાત સાથે લીધું હતું પણ તે બધુ હુટાઈ ગયુ અને પાંડુ ઝવેરી પાંડુ બિખારી બની ગયો.

પાંડુના હૃદયપર આથી મોટો કારી ધા પડ્યો પણ પોતાના પૂર્વજન્મના પાપ પોને ભેગી રહ્યો છે એમ માની તેણે મનને વાળ્યુ તે પોતાની જવાનીના ખુરા કામોને યાદ કરી પશ્ચાત્તાપ કરવા લાગ્યો. આટલા દિવસ સુધી શ્રમણ નારદ જે કહેતા હતા કે કર્મા કર્મનાં ફળ ભોગવ્યા વિના છૂટકો નથી, તેનું સત્ય પાંડુ ઝવેરી અનુભવે શીખ્યો. પૂર્વ કર્મનો તેને ખૂબ પશ્ચાત્તાપ થવા લાગ્યો અને

“હા ! પસ્તાવો વિપુલ ઝરણુ સ્વર્ગથી ઉતર્યું છે,

પાપી તેમા કુબકી દહને પુણ્યશાળી અને છે”

તેમ પાંડુ વધુ પુણ્યશાળી બન્યો. પોતાને આજે જે કુખ પડ્યુ તે પરથી બીજા કુખીઆરાઓના કુખની તેને કલ્પના થઈ અને તેનું હૃદય દયાથી ભીનું થઈ ગયુ. પાંડુ ઝવેરીને હવે પોતાની નિર્ધનતાનું કુખ જનું રહ્યુ એને મનમા એ જ સાલવા લાગ્યુ કે હવે પોતે મરીમોનાં કુખ દૂર નહિ કરી શકે શ્રમણોને નહિ પોથી શકે.

૫

જે જગલમા પાંડુ ઝવેરી હુંટાયો તેજ જગલમાથી એક ઐશ્વર્ય સાધુ પસાર થઇ રહ્યા હતા તેમની પાસે એક નિક્ષાપાત્ર અને નાની ઝોળી હતી ઝોળીમાં હસ્તલિખિત પુસ્તકો સિવાય બીજુ કંઈ ન હતું સાધુ પોતાના વિચારોમા મસ્ત હતા એવામાં હુંટારાઓએ આવીને સાધુ પર હુમલો કર્યો. તેમના મનથી પેલી ઝોળીમાં વળન બહુ છે તે કંઈ કિંમતી વસ્તુઓ હશે પણ અદર જોતા પુસ્તકો જણાયાથી તેઓ નિરાશ થયા જતા પહેલાં સાધુને જમીન પર પટકી ખૂબ માર મારતા ગયા.

સાધુને માર એટલો પડ્યો હતો કે એ બિચારાથી ઉઠાયું નહિ અને રાતભર ત્યા જ ગલમા પડી રહ્યા સવારમા ઉઠીને રસ્તે પડ્યા એવામા નજદીકની ઝાડીમથી તવવારના ખણખણાટ અને માણસોના અવાજો સભળાવા લાગ્યા લપાતા લપાતા સાધુ તે ઝાડી નજદીક ગયા અને અંદર ડોકીયું કર્યું તો જણાયું કે જે છુટારાઓએ એમને આગલી રાત્રે માર્યા હતા તેજ છુટારાઓ બીજા છુટારા પર હુમલો કરી રહ્યા હતા તેમના એક છુટારો અધામ ધણે મળવાન હતો એકલો એકલો પડ્યું મધાને પૂરો પડ્યા મથન કરતા હતા કેટલાકોને ધૂળ ચાટતા કરી દીધા પાન આખરે એકલો ખૂબ ધા પડ્યા હતા અને અંદરથી લોહી વહેતું હતું નાહી વહી જવાથી તે કેક એબન યધ પડ્યો છુટારાઓએ ધાર્યું કે એ મરી ગયો, એટલે પલયન કરી ગયા

આ ઝપાઝપીમા દશમાર છુટારાઓ મરી ગયા હતા સાધુએ અધાને જઈને તપાસ્યા માત્ર પેતા એક બળવાન છુટારો સિવાય અવા રામશરણુ મધ ચૂક્યા હતા સાધુનું હૈયું ભરાઈ આવ્યું આ નિરર્થક નરહત્યાથી તેને ખૂબ દુઃખ થયું જે થયું તે થયું હવે તો સાધુની ફરજ પેતા મરવા મહેલાને ઉમરનાની હતી તેમણે પાસજ વહેતા એક નાળાનાથી પાણી લાવી તેના મો પર છાટ્યું છુટારાને કધક બાન આવ્યું તેણે ધીમે રહી આખો ખેના અને પાછી અધ કરી દીધી તે બકવા લાગ્યો-પેલા કૃતદ્ધી બદ્ધમાશેા ક્યા ગયા ? સેકડા વાર તેમના મે પ્રાણુ બચાવેલા તે મધુ બૂલી જઈ તેનો અક્ષા મને આજે આવો આપ્યો ? હરામખોરોને ખમર નથી કે હુ નહિ હોત તો કે'હકાડનાએ તે મરી ગયા હોત.

અમણુ—માઇ, હવે એ તારા પાપી સાથીઓની વાત જવા દે આ છેલી ધડીએ તારા ઇલ દેવનું રમરણુ કર અને મરતાં કઈ પુણ્ય કરતો જ આમાંથી લે થોડુ પાણી પી, અને મને આ ધાનો ઇલાજ કરવા દે પ્રભુ કરે ને તુ બચી જાય

હુટારાની બધી શક્તિ જતી રહી હતી. જેમ તેમ મહેનત કરી તે બોલ્યો—ગઢ કાલે મેં મારા હુટારાઓ સાથે એક સાથેને ખૂબ માર માર્યો હતો. શું તમે તેજ છો ? અને તમે જ ગઢ કાલના મારા જીલમના બદલામાં આજે મને જીવિતદાન આપવા મથી રહ્યા છો ? આ પાણી તમે લાવ્યા ? પણ તમારા આ બધા પ્રયત્નો બ્યર્થ જશે તમે તમારા રસ્તે જાઓ. મારા જીવવાની હવે આશા નથી મને એટલા બધા ધા પડ્યા છે કે હું મરી જ જમશ કૃતક્રીઓ ! મારી વિદ્યા (હથીઆર ચલાવવાની) નો ઉપયોગ મારા ઉપરજ કર્યો ?

અમણુ—ફરે તેવું પામે તે તારા સાથીઓને હુટારા શીખવી તેનો ઉપયોગ આજે તેઓએ તારા પર કર્યો જે તે તેઓને દયાળુ બનવાનું શીખવ્યું હોત નો આજે તેઓ તારા પર પણ દયા કરત આકાશમાં ફેંકેલી ધૂળ જેમ સૂર્યને ઝાંખો નહિ કરતા નાંખનારની જ આખમાં પડે છે તેમ બીજાને ખાડામાં ઉતારનાર પોતે-જ ખાડામાં પડે છે કર્મના ફળ પોતે જ ભોગવે છે.

હુટારો—હા ! મને તમારી બધી વાત સાચી લાગે છે મેં ખૂબ અન્યાય કર્યો છે ખૂબ જીલમ કર્યો છે હું કોઈ પણ ઉપાયે ઉતરનાર નથી મારાથી આસ સરખો લઈ શકાતો નથી.

અમણુ—ભાઈ, ઉપાય તો બહુ સહેલો છે પાપવૃત્તિને જડમૂળથી ઉમેડી નાખી, ખરાબ વાસનાઓનો ત્યાગ કરી પ્રાણી માત્ર ઉપર દયા કરવાનું વ્રત લે અને પોતાના માનવબુદ્ધિઓ પર દયા કરવાનું નિશ્ચય કર

આઠ અમણે હુટારાના ધા ધોધ તે પર એક લીલા પાલાનો રસ કાઢી લખાવ્યો. આથી તેને ખૂબ શક્તિ થઈ થોડો વખત એમને એમ પડી રહ્યા પછી હુટારો બોલ્યો—મહારાજ ! આજ સુધી મેં કોઈનું બહુ તો

કર્ચું જ નથી બધા જ ખરાબ કામો કર્યા છે હું મારી ખરાબ વાસના-  
ઓથી જાળમાં ઓટલો બધો ફરી ગયો છું કે હવે તેમાંથી છૂટવાનો  
માગ જ નથી મારા કર્મો જ મને નરક તરફ ધસડી રહ્યા છે મને મારાં  
કર્મો તરફ જોતા મોક્ષની આશા નથી રહેતી

**શ્રીમદ્ધુ**—તારા કર્યા કારવ્યા કર્મોનું ફળ તો તારે ભોગવવું પડશે એ  
વાત ખરી, પણ તેથી નિરાશ થવાનું કંઈ કારણ નથી તારા હૃદયમાંથી  
દુષ્ટ ભાવના જેમ જેમ ઓછી થતી જશે જેમ જેમ આ દેહમયત્વ  
ઓછું થતું જશે તેમ તેમ તારી વિષય-લાલસા પણ ઘટતી જશે જે  
સાબળ, હું તને એક કથા સંભળાવું એ પરથી તને સમજાશે કે આપણા  
લક્ષમાં બીજાનું લાલુ છે અને બીજાના લક્ષમાં આપણું  
લાલુ છે બીજા શબ્દોમાં કહીએ તો મનુષ્યના કર્મ જ તેના પોતાના  
તેમજ બીજાના સુખ દુઃખનું મૂળ છે

કદન્ત નામે એક જગ્ગરો છુટારો હતો પોતાના કર્મોના પશ્ચાતાપ  
કર્યા વિનાજ તે મરી ગયો આથી તેને નરકમાં જવું પડ્યું પોતાના  
કર્મના ફળ તરીકે કેટલાયે વર્ષો સુધી તેણે નરકની અસહ્ય ચાતના ભોગવી,  
પણ તેને તેમાંથી છૂટકારો ન થયો એવામાં પૃથ્વીપર યુદ્ધ ભોગવાનનો  
જન્મ થયો એમના પ્રભાવનો કંઈક પ્રકાશ નરકમાં પણ પડ્યો બધા  
નારંગીઓને આશા થઈ કે હવે આપણો છૂટકારો થશે કદન્ત તો મોટેથી  
બોલવા લાગ્યો—હે ભગવન, મારા પર દયા કરો, દયા કરો હું અહિં  
જે દુઃખો ભોગવી રહ્યો છું તેનો પાર નથી. જે આમાંથી છૂટીશ તો  
સત્યને રસ્તે જ ચાલીશ પ્રભુ! મને આ સકટમાંથી છોડાવે!

કુદરતનો જ નિયમ છે કે જુરારાં કામો નાશ તરફ લઈ જાય  
છે જુરારાં કામો અર્થાત્ પાપસૃષ્ટિ નિયમથી વિરુદ્ધ છે, અસ્વા-  
ભાવિક છે. આથી તે વધુ વખત ટકી નથી શકતી એનો નાશ  
અવશ્ય થાય છે. પરંતુ લક્ષ્યાં કામો દીર્ઘજીવી હોય છે અને

શુભ આશા તરફ લઈ જાય છે; કારણ કે તે સ્વાભાવિક છે. દુકમાં કહીએ તો પાપકર્મોના અત આવે છે અને પુણ્યકર્મોના અત નથી આવતો.

જેવી રીતે ધાન્યના ગણ્યાગાંઠયા દાણામાંથી આખું ખેતર ધાન્યથી ભરપૂર થઈ જાય છે, તેમ થોડાં ધણાં સારાં કામોમાંથી પણ અગણિત સારાં કામો થઈ શકે છે એક જ વાર જો બહુ કામ કર્યું હોય તો ભવિષ્યમાં ધણા બધાં કાર્યો તરફ પ્રેરે છે એમ ભલાં કામોથી માણસ પુણ્ય કરતો જાય છે અને છેવટે તે નિર્વાણપદને પામે છે.

કલ્પતનું આકન્ઠ સાબળી દયાળુ યુદ્ધ ભગવાન બોલ્યા —તે કદી કોઈ જીવ પર જરા સરખી દયા બતાવી છે ? તારો આ દુખમાંથી છૂટકારો તો થશે પણ જ્યાં સુધી તારા મનમાંથી દેહમત્ત્વ, ક્રોધ, માન, કપટ, ઈર્ષ્યા અને લોભનો નાશ નહિ થાય ત્યાં સુધી તું દુખમાંથી કદી છૂટવાનો નથી.

કલ્પ બહુ દૂર સ્વભાવવાળો હતો તેથી તે તો આ સવાલ સાબળી ચૂપજા થઈ ગયો, પણ યુદ્ધદેવ સર્વજ્ઞ હતા તેમને તો કલ્પના પૂર્વ-જન્મની બધી ખબર હતી કલ્પને ગયા જન્મમાં એક વાર દયા બતાવી હતી એક દિવસ કલ્પ જ ગણમાંથી જઈ રહ્યો હતો એવામાં એક કરોળીઆ પર તેનો પગ પડતો હતો તેણે તરત જ પગ પાછો ખેંચી લીધો અને વિચાર્યું કે એ કરોળીયો નિર્દોષ છે, એનો જીવ સા માટે ભેવો આ જાણી યુદ્ધદેવે કલ્પ પર દયા કરી એ કરોળીઆને તેના જાળના તાર સાથે નરકમાં મોકલ્યો કરોળીઆએ કલ્પને કહ્યું કે, આ તારવા આધારે તું નરકમાંથી બહાર નીકળી જા આમ કહી કરોળીઆ જતો રહ્યો. કલ્પ તે તાર પકડી ઉપર ચઢવા લાગ્યો થોડેક ઊંચે ગયા પછી તેને જણાયું કે એ તાર લાગ્યો અને પાતળો થતો જાય છે અને વૃદ્ધ વૃદ્ધ કરી રહ્યો છે તેણે નીચે નજર કરી તો જણાયું કે નરકના બધાજ

જીવો એક પછી એક તાત્પણને આધારે ચઢી રહ્યા છે આથી કદન્ત ગભરાયો કે આ તાર મારા એકલાનોજ ભાર ઝીલી શકે એમ છે અને આ બધા ચઢે છે, તેથી તાર તૂટશે અને એ બધાની સાથે હુંજે પડી જઈશ આથી તે બોલી ઉઠ્યો ‘એ તાર તો મારો છે, બધા એને છોડી દો’. યસ આ શબ્દો નીકળતાની સાથે જ એ તાર તૂટી ગયો અને કદન્ત ફરી નરકમાં જઈ પડ્યો.

કદન્તનો દેહમત્ત્વ ભાવ છૂટ્યો ન હતો. હજી તેનામાં અહભાવ હતો. માફ તાફ હતું ‘પ્રજ્ઞ બધાંનો છે ને બધુંયે પ્રજ્ઞનું છે’ એ વાતનું જ્ઞાન તેને નહોતું થયું એ ઝનથી જે શક્તિ આવે છે તેની એને ખબર ન હતી એ જ્ઞાનના પ્રભાવે મનુષ્યમાં જે શક્તિ આવે છે તે દેખીતી રીતે તો કરોળાયાની જળના તારના જેવી પાતળા હોય છે, પણ તેને આધારે તો હજારો માણસોનો ઉદ્ધાર થઈ શકે છે પણ જે વખતે મનમાં વિચાર આવ્યો કે એ મારી છે, સત્ત્વમાર્ગે ચાલવાનું કળ માત્ર અને જ મળવું જોઈએ, તેમાં બીજાનો ભાગ ન હોય કે થઈ રહ્યું તેનું બધું સુખ નાશ પામી, તે સ્વાર્થના ખાડામાં પડે છે સ્વાર્થ એટલે નરક અને પરમાર્થ એટલે સ્વર્ગ દેહમાં જે ‘અહભાવ તે જ નરક’.

આ કથા પૂરી થતા મરણવશ હુંટારો બોલ્યો — ‘મહારાજ ! હું કરોળાખાના જળાના તારને પકડીશ અને નરકના ખાડામાંથી પોતાની સ્થિતિથી બહાર નીકળીશ

૬

ચોડાક વખત હુંટારો મુગો રહ્યો અને પછી બોલવા લાગ્યો, ‘‘મહારાજ, હું મારા પાપોનું પ્રાયશ્ચિત્ત આપની પાસે કરીશ તમે મારી વાત સાંભળો. હું પહેલાં કેશાખીના પાંડું ઝેરીને ત્યાં ઘોડાવાળો હતો એક વખત તેણે મારી સાથે ખૂબ નિષ્ઠુર વર્તન ચલાવવાથી હું તેની નોકરી છોડી નીકળ્યો અને હુંટારાઓમાં ભળી ગયો. મારી શક્તિ જોધ

હુંદારાએએ અને તેમનો સરદાર બનાવ્યો. એક વખત મેં સાંભળ્યું કે પાંડુ ઝવેરી પોતાના ઝવેરાત સાથે એક રાત્રીને ત્યાં રત્નજડિત મુગટ વેચવા જવાનો છે, અને તે આ જગલમાંથી પસાર થનાર છે. આથી મેં તેના પર હુમલો કરી તેનું સર્વસ્વ હુટી લીધું હવે આજે આપ મારા પર મહેરબાની કરી પાંડુ ઝવેરી પાસે જઈ તેને કહેજો કે તે મારાપર જે અત્યાચાર કર્યો હતો તેનું વેર હવે મને નથી, અને ને તારા પર હુમલો કરી હુંટ ચલાવી જે અપરાધ કર્યો છે તે માટે હું તારી માફી માગુ છું હું જ્યારે એને ત્યાં નોકરી કરતો હતો ત્યારે એનું હૃદય પાષાણ સમુ કઠોર હતું તેથી હું પણ એનું જ અનુકરણ કરવા શિખેલો એના મનને તો હતુ કે જગનમાં સ્વાર્થનોજ વિનય થાય છે પણ મેં સાંભળ્યું છે કે હવે એ બહુ પરોપકારી બની ગયો છે અને લોકો એને દયાનો અવતાર માને છે એણે હવે એનું અપૂર્વ ધન મેળવ્યું છે કે કોઈ તેને હુટી નહિ શકે, કોઈ તેનો નાશ નહિ કરી શકે આજ સુધી માફ જીવન પુરાં કામેમાં જ વ્યતીત થયું છે, પણ હવે હું એમાંથી છૂટવા માગુ છું મારા વિચાર હવે બુદ્ધિલાઈ ગયા છે હજી મને મરવાને થોડો વખત બાકી છે હું મરતા મરતા મારા મનમાં શુભ વાસનાને સ્થાન આપીશ, કે જેથી બીજા જન્મમાં હું શુભ વાસના લઈ જન્મું તમે પાંડુ ઝવેરીને કહેજો કે, તેનો મુગટ તથા બીજું બધું ઝવેરાત આ પાસેની ગુફામાં છે ત્યાંથી તે લઈ જાય જે મારાથી એક પણ સાઈ કામ થશે તો મારા પાવનો ભાર કંઈક હલકો થશે માફ મન પણ કંઈક નિર્ભય થશે અને મને મોક્ષ તરફ જવાનો રસ્તો સૂઝશે આથી આવાં એક ન્યાયના કામથીજ હું મારા ભલા કામોની શરૂઆત કરીશ ”

બાદ મહાદત્તે શ્રમણને તે ગુફાનું ઠેકાણું બરાબર બતાવી દીધું અને થોડા વખત પછી શ્રમણના બોલામાં પોતાનું શિર મૂકી આ નાશવત દેહ છોડી ગયો

૭

શ્રમણે કોશામ્બી જઈ પાંડુ ઝવેરીને બધી વાત કરી પાંડુ ઝવેરીએ માણસો ભૂધ જઈ ગુફામાંથી બધું ધન કઢાવી લીધું. મહાદત્ત અને બીજા



હુંઠારાના મૃતદેહોનો પણ અગ્નિસસ્કાર કરાવ્યો તે વખતે મહાદત્તની અત ધડીએ હાબર હતા તે અમણુ મહારાજ શ્રીપાન્થકે મહાદત્તના બૃભિલાહના સ્થાન પર ઉભા રહી ઉપદેશ આપ્યો કે —

“આપણે જાતે યુરા કામ કરીએ છીએ અને તેના યુરા ક્રોધો પણ જાતેજ ભોગવીએ છીએ એ જ રીતે આપણે એ યુરા કામોને દૂર કરી સકીએ છીએ અને શુદ્ધ બની સકીએ છીએ અર્થાત્ પવિત્રતા અને અપવિત્રતા આપણા જ હાથમા છે બીજુ કોઈ આપણને પવિત્ર નથી કરી સકતુ આપણે જાતેજ પવિત્ર બનવા પ્રયત્ન કરવો જોઈએ છુદ્ધ ભગવાનનો પણ એ જ ઉપદેશ છે.

આપણે જે કંઈ પણ ભોગવીએ છીએ તે કંઈ શુદ્ધ વિષ્ણુ કે અદેશ આપણા પર લાદતા નથી. એ બધુ આપણા જ કર્મોનું પરિણામ છે માતાના ગર્ભસ્થાનની પેઠે આપણા પૂર્વ જન્મના કર્મો રૂપી ગર્ભસ્થાનમાંથી જ આપણો જન્મ થાય છે અને આપણા કર્મો જ આપણને આરોગ્યથી વીંટળી રહે છે આપણા યુરાં કર્મો આપણને આપરપ અને સારા કર્મો આશીર્વાદરૂપ થઈ પડે છે આમ આપણા કર્મોમા જ આપણા મોક્ષનુ સાધન છે ”

પાંડુ ઝવેરી પોતાનુ બધુ ધન કૌશામ્યી લાઇ ગયો અને બહુ સાવચેતીથી તેનો ઉપયોગ કરવા લાગ્યો તેણે પોતાનો વેપાર વધાર્યો અને જે નફો આવવા લાગ્યો તે પરોપકારમા ખર્ચવા માડ્યો.

વર્ષો પછી પાંડુ ઝવેરી જે દિવસે મરવા પડ્યો તે દિવસે તેણે પોતાના બધા કુટુંબના માણસોને મોલાવી કહ્યું —

ભાઈઓ, કદી કોઈ પણ કામ નિરાશ થઈ જોડી દેવુ નહિ એ કોઈ પણ કામમા નિષ્ફળ નીવડીએ તો તેનો દોષ બીજાને નહિ દેશો. આપણી નિષ્ફળતા અને દુઝોનું કારણ આપણાં જ કર્મોમાંથી શોધી કાઢવાનું છે અને તે શોધી દૂર કરવાનું છે.

જે તમે અભિમાન અને અહંકારને દૂર કરી દેશો તો તમને એ કારણો જલદીથી સમજાશે, અને તે સમજાય કે તેમથી બહાર નીકળવાનો માર્ગ પણ તરત જડી આવશે દુખનો ઉપાય પણ આપણા જ હાથમાં છે તમારી આખો આગળ માયાનું આવરણ ન આવી જાય, તે હમેશા ધ્યાનમાં રાખવું અને મારા જીવનમાં મને જે સત્યનો અક્ષરશઃ અનુભવ થયો છે, તે હમેશા રમરણમાં રાખજો તે સત્ય એ છે કે —

જે બીજાને દુખ દે છે તે તેમ કરી પોતાની જાતને જ દુઃખ દે છે અને જે બીજાનું ભણું કરે છે તે પોતાનું જ ભણું કરે છે

દેહમત્તવ દૂર થતાં જ માયાનું આવરણ દૂર થઈ સત્યનો માર્ગ જડી આવે છે

જે તમે મારા આ વચ્ચેનાં યાદ રાખશો અને તે મુજબ ચાલવાનો પ્રયત્ન કરશો તો અવશ્ય એ સત્ય તમનેયે એક દિવસ જીવનમાં સમજાશે મરણ સમયે તમે નિશ્ચિન્ત રહી શકશો અને તમારો જીવાત્મા તમારા શુભ કામોથી અમર થઈ જશે



## મધની સેવાવૃત્તિ

હજારો વર્ષ પૂર્વે મધમ દેશમાં મધ્યક્ષ નામના એક ગામડામાં એક એકાંતના કુટુંબમાં મધ જન્મ્યો હતો તે જ્યારે ઉંમરલાયક થયો ત્યારે પોતાના ગામના લોકોની સ્વાર્થ પરાયણતા જોઈ મનમાં ખૂબ ખિન્ન થયો તે પોતાના ગામના રસ્તા સાફ કરવાનું મદવાડ વહી વહીને બહાર ફેંકવાનું, પીવાના પાણીમાં મદ પાણી જમ નહિ માટે કુવાને પાળ બાંધવાનું, વગેરે એવાં જ બીજાં લોકોપયોગી કામો કરતો પરંતુ તેનાં આ કામથી રાજ થવાને બદલે ગામના લોકો તેને દોષ દેતા તેઓ ચોરાઓ પર કે દારૂના પીઠા પર ભેગા થઈ કહેતા કે અરે, આ પેલો ગાડીયો મધ ! પોતાના ઘરનું કામ છોડીને ચાલ્યો નકામી માથાફાડ કરવાને ! એકલાથી તે કદી આખા ગામનું હિત થયું છે કે ? આપણે બધા ને આપણું કામ બંધું, તેને બદલે આ તો ગામનું બંધુ કરવા નીકળ્યો છે ! શું કરવું છે આપણે આખા ગામને ? મધને પોતાની મૂર્ખાઈ સાફ કોઇક દિવસ પશ્ચાત્તાપ કરવો પડશે !

મધની હચોક નિદ્રા થતી, એટલું જ નહિ પણ તેનાં સગાઓ પણ તેની વિરુદ્ધ હતા તોપણ તેણે પોતાનું કર્તવ્ય છોડી દીધું નહિ મધ એક દિવસ એકાદ રસ્તો સાફ કરે અને શ્રીને જ દિવસે આસપાસના ઘરમાંથી ઝીઝી કચરો નાખી જાય, કોઈ વૃદ્ધ કહે કે આ મદવાડ શું કામ કરો છો ? તો તેઓ કહેતી, “તમારે શું ? પેલો મધ મુઝો છે ને ! તે આવશે અને કરશે સાફ !”

મધના આત્મસંયમનું પરિણામ જૂના જમાનાના લોક ઉપર તો કંઈ પણ થયું નહિ, પરંતુ મધનો આ માર્ગ સારો કેમ ન હોય એવી એક બે તરુણોને શકા આવવા લાગી

ગામના એ તરુણ મિત્રો મધથી આકર્ષાઈને તેને ચુરુ કરવાના ઇરાદાથી તેની પાસે ગયા અને બોલ્યા, “આજ સુધી અમે તારી ઉપેક્ષા કરી, એ માટે અમને અત્યંત દુઃખ થાય છે અમાગીને પોતાને ઘેર પડેલી આપણની જેમ ખર્ચ ન પડે તેમજ તારા સદ્ગુણની, તુ અમારી પાસે હોવા છતાં અમને ખર્ચ પડી નહિ આજથી અમે તારા શિષ્ય થઈ તારૂં અનુકરણ કરી સદ્ગુણના કાળ ગાળવાનો નિશ્ચય કર્યો છે”

મધ બોલ્યો, “મિત્રો ! સદાચરણના કાળનો સદ્વ્યય કરવાની તમારી ઈચ્છા માટે તમને કંઈ છે, પરંતુ આ માટે મારૂં શિષ્યત્વ સ્વીકારવાની આવશ્યકતા નથી મારા જેવા મર્ત્ય નાશવત છે એ તમે જાણો જ છો માટે આવા ક્ષણભંગુર પ્રાણીનું શિષ્યત્વ ન સ્વીકારતાં આપણે બધા ધર્મનું શિષ્યત્વ સ્વીકારીએ એ સારૂં કારણ ધર્મ સાશ્વત છે, તે અનાદિ છે તેને આપણી પાસેથી કેાઈ પણ દૂર કરી શકે એમ નથી”

“કુમાર્ગથી નિવૃત્તિ અને સત્કર્મમાં પ્રવૃત્તિ એને સાકુ લોક ‘શીલ’ કહે છે પ્રાણીનો ધાત ન કરવો, ચોરી ન કરવી, વ્યભિચાર ન કરવો, અસત્ય બાપણ ન કરવું અને માદક પદાર્થનું સેવન ન કરવું—એ પાંચ નિયમ એકનિશાથી પાળીએ તો આપણે કુકર્મથી બચી જઈએ, અને પરોપકારાદિ સત્કૃત્યમાં આપણા કાળનો ઉપયોગ કરી શકીએ”

તરુણ બોલ્યા, આજથી આ પાંચ નિયમ અમે બરાબર શ્રદ્ધાપૂર્વક પાળીશું, અને ધરકામથી બચેલો કાળ સત્કર્મમાં ગાળીશું”

આમ ધીરે ધીરે મધને ત્રીસ અનુયાયી મળ્યા તે સૌએ મળી રોગી લોકો માટે અને અનાથ અપંગ લોકો માટે એક ધર્મશાળા સ્થાપનું કરી. આસપાસના ગામના રસ્તા સાફ કર્યાં, નાના નાના પૂલો બાંધ્યા, તળાવ બોધ્યા અને એવા બીજાં લોકોપયોગી કામો કર્યા. આ ઉપરાંત તેઓ

પોતાના પરમજ્ઞાના લોકોને પચસીસનો ઉપદેશ કરતા. આ-તેમના કૃત્યની આખા પરમજ્ઞા ઉપર જોવી અસર મ્હક કે થોડા અપવાદ બાદ કરતા ત્યાના બધા લોક સદાચારી બન્યા હારના પીઠારાણાને પોતાની દુકાનો બધ કરવી પડી, અને ત્યાના મુખી ( ન્યાય અને વસુલી કામદાર )ને હડના રૂપમા ધણી મોટી પ્રાપ્તિ થતી, તે નહિ જોવી મ્હક મ્હક

આ પરમજ્ઞાના લોકોમા પહેલા એટલા ટટા થતા કે તેનો નિકાલ કરતા મુખીને જમવાની મુદ્દા કુરસદ મળતી નહિ, પણ હવે મુખીને આખો દિવસ તકીયાને અઢેલી વાતો કરના બેસવુ, અને કચેરીનો વખત પૂરો થતા ઘેર જવુ, એટલો જ ઉલોગ રહ્યો પોતાના પરમજ્ઞામા સ્થિતિ આવી કેમ પલટાઇ ગઇ એની તપાસ કરતાં મ્હક અને તેના ત્રીસ અનુયાયીઓએ આ બધી કાન્તિ કર્યાતુ મુખીને જણાવુ આ ત્રીસેને આ પ્રદેશમાથી ઉચકી લીધા સિવાય લોકો પહેલાના જોવી સ્થિતિમા આવશે નહિ, એમ વિચારી કાઇ જરૂરી કામ માટે પોને મુગધ દેશના રાજને મળવા જાય છે એમ પોતાના હાથ નીચેના લોકોને જણાવી તેજી રાજ-ધાનીનો રસ્તો પકડયો

રાજને મળી મુખી બોલ્યો, ‘ મહારાજ શુ કહેવુ ? અમુદરા દેશમાં ત્રીસ તોફાનીઓ અને તેમના નામકે ધણુ જ ઉત્પાત મચાવી મુકયો છે બધા લોક ગામ છોડી બાજે છે અને હરામખોરોના ડરથી અમારા પ્રદેશમા ખીજા લોક આવતા નથી આ પ્રમાણે ખેતી, વેપારરોજગાર બધુ પડી ગયુ છે હવે આપને અમારા પરમજ્ઞામા જ નહિ, પણ આસપાસના સૌ પ્રાન્તમા પણ કર વસુલ કરવો અશક્ય થઇ પડશે ”

રાજ અતિશય સતાપ પામી બોલ્યો, “આ વાત તમે મને જણાવી એ બહુ સારૂ થયુ તમારી સાથે હુ નાની ફાજ આપું છુ. તેની સહાયથી તમે તે તોફાનીઓને પકડી લાવો ”

મુખીએ પોતાના પરગણામાં જઈ મધ અને તેના સાથીઓને પકડ્યા. તેઓએ મુખીનો કંઈ પણ વિશેષ કર્ચો નહિ “તમને પકડવા માટે રાજાનો હુકમ છે,” એમ કહેતાની સાથે જ તેઓ પોતાની મેળે સ્વાધીન થયા તેમના હાથપગમાં બેડીઓ ધાંધી દાધી, અને તેમને પકડી આંખમાં વર્ધા રાજાને આપી. તે વખતે રાજા અત પુરમાં હતો. આ દરેડાખોરોને જોવાને તેને દુરસદ ન હતી તેણે ત્યાંથી જ હુકમ છોડ્યો કે તોશનીઓને મહેલના આગણમાં ઉંધા સુવાડી તેમના શરીર ઉપર હાથી ચલાવે.

રાજાના હુકમ પ્રમાણે મધ અને તેના સાથીઓને મુશ્કેલાટ બાંધીને ઉંધા સુવાડવામાં આવ્યા. પછી હસ્તીશાળામાંથી એક મદોન્મત હાથી તેમના પર છોડવાને સજ્જ કરવામાં આવ્યો.

મધે પોતાના અનુયાયીઓને કહ્યું, “ભાઈઓ, આજ સુધી આપણે સદાચારમાં કાળ ગાળ્યો છે. હવે આપણામાંના કોઈકને એમ લાગવાને સમ્ભવ છે કે સદાચારણ્યથી મનુષ્ય મુખી જ થાય છે એમ નથી અને અમારૂં જીવન સહર્મમાં જ ગાળ્યું છે. છતાં અમારા પર આ સકટ કેમ આવ્યું ? પણ મિત્રો, આ સમયે એવા વિચારનો સ્પર્શ પણ તમારા દિલને થવા દેશો નહિ આ લોકમાં ન્યાયયુક્ત વ્યવહાર નહિ હોય, છતાં પરલોકમાં આપણા કર્મોનું ચોખ્ખું ફળ આપણને મળવાનું છે આ લોકમાં કોઈ હુઝારો માણસ પુષ્કળ સપત્તિ મેળવે છે, અને કોઈ સત્યુરુષ દારિદ્ર્ય દળાય છે, એટલે આ લોકમાં તો માણસને ન્યાય મળતો નથી, એ ઉધાહુ યે, પરંતુ આપણા કર્મોથી આપણે એટલા બધા બંધનમાં આવી જઈએ છીએ કે તેને લીધે પરલોકમાં આપણા છુટકારો થવો અત્યંત અશક્ય થઈ પડે છે માટે આપણા કર્મો જ આપણા રક્ષક અને આપણા કર્મો જ આપણા ન્યાયાધીશ થશે, એ પકડું ધ્યાનમાં રાખો. વળી તમારા મનને ખોટું લાગતું હોય તો વખતે જો તમારૂં મરણ થશે તો તેનું પરિણામ અત્યંત અનિષ્ટ આવવાનું, કેમકે મનુષ્યનું મન અસ્થિર હોય તેવે વખતે જો તેનું મરણ થાય તો પુનર્જન્મમાં તે હીન યોનિમાં

જન્મે છે, એવા ઋષિમુનિઓના વચન છે. તેથી આ પ્રસંગે તમારી મૈત્રીભાવના દૃઢ કરો જેવો તમારો શોક પર પ્રેમ હતો તેવો જ તમારી ઉપર ફરીયાદ કરનાર મુખી પર, તમને મારવાનો હુકમ કરનાર રાજા પર, અને તમને મારવાને પ્રવૃત્ત થએલા આ હાથી પર તમારો પ્રેમ થવા દો શત્રુ, મિત્ર, તટસ્થ અને હું એવા બેદો મનમાથી કઢાડી નાખી સર્વની ઉપર સરખી મૈત્રી થવા દો એક દેહના જેમ બિન બિન અજો હોય છે તેમજ આપણે એક વિશ્વના અંગ છીએ, એ સમજ ઢીથી પડવા દેશો નહિ આજ પર્યન્ત કરેલા સત્કૃત્યોનું તમે આ સમયે ચિન્તન કરો.”

હવે જ્યારે અથ અને તેના સાથીઓને મારવા માટે માવતે હાથીનો આગળ આણ્યો ત્યારે તે મોટેથી કીકીયારી પાડી એકદમ પાછળ હટ્યો । કુમે કયો તે તેમના શરીર પર પગ દે જ નહિ । ફરી બીજો, ત્રીજો એમ બે ચાર હાથી આપ્યા, પરંતુ તે સર્વ માવતના અકુશના મારની દરકાર ન કરતા કીકીયારી કરી પાછળ હટ્યા, એકે હાથીએ અથને અને તેના સાથીઓને ઉપદ્રવ કર્યો નહિ ।

આ સમાચાર રાજાને મળતા જ તે બોલ્યો, ‘આ શોકા હાથીને મત્ર જાણુતા હોવા જોઈએ કે તેમની પાસે કંઈ જડીયુટો હોવી જોઈએ’

અથ બોલ્યો, “ મહારાજ, અમારો મત્ર કહીએ તો આજ સુધી અમે એકનિઘાથી શીક્ષનું પાલન કરતા આવ્યા છીએ, જાણીયુત્રીને અમે કોઈ પ્રાણીનો ધાત કર્યો નથી, પરંતુ અમે માત્ર સમાન માનીએ છીએ, અસત્ય બાપણુ અમે કદીએ કયું નથી અને મદાદિ માલક પદાર્થોથી અમે અલિપ્ત રહ્યા છીએ આ સિવાય આપની પ્રજાની સેવા અમે યથામતિ કરતા આવ્યા છીએ અમારા પર એકાએક જ્યારે આ પ્રસંગ આવ્યો ત્યારે મેં મારા મિત્રોને દિ મતથી કહ્યું કે આપણને પકડનાર મુખી પર, મારવાનો હુકમ આપનાર મહારાજ પર અને મારનારા હાથી પર આપણે બધાએ મૈત્રીની ભાવના રાખવી કોઈ પશુ પ્રકારે દ્રેષનો સ્પર્શ આપણુ

મનને થવા ન દેવો. અમારા આ શીલનો અને મૈત્રીનો પ્રભાવ જોજ અમારો મન છે”

રાજાએ પોતાના હૃત મોકલ્યાને મધના ગામની અને વ્યાસપાસના ગામની ખરી સ્થિતિ શું છે તેની ખાતરી કરી ત્યારે તેને જણાયું કે મધ અને એના સાથીઓએ તે પ્રાન્તની ઉત્તમ સુધારણા કરી છે ત્યાના લોક સુખી હોઈ પરસ્પર અત્યંત પ્રેમથી વર્તે છે ચોરી, માનમારી, યદ્વિસાદ, વગેરે વસ્તુઓ તે પ્રાન્તમાં નામશેષ થઈ છે આ જાણીને રાજાએ ખોટી ફરીયાદ કરનારા પેલા સુખીને પકડીને એકદમ ફાંસી દેવાનો હુકમ આપ્યો, અને તેની જગ્યાએ મધને નીમવામાં આવ્યો ત્યારે મધ રાજા પાસે ગયો અને સુખીને મારી આપવાની વિનતી કરી તે જોઈયો, “મહારાજ, આ સુખી ન હોત તો અમને આપના દર્શનને ચોય ન મળ્યો હોત અમારા શીલને અને મૈત્રીને કસોટીએ ચડાવી જોવાની સન્ધિ એણે મેળવી આપી તેથી તે અમને પ્રિય છે મહારાજ એને જીવતદાન આપવું એવી અમારી નમ્ર વિનતી છે

મધની વિનતીને માન આપી રાજાએ સુખીને છોડી મુક્યો.



તેં સારું કેણું શું કર્યું ?

હરિગીત ૭૬

તુ તીર્થમાં બધા ત્યાં વિચરતો ધર્મ જાણીને ધસ્યો,  
 વૈરાગ્યથી વસ્તી તજીને વન વિષે જામને વસ્યો,  
 ભગવા ધરીને બટકતો રહ્યો પેટ બીખીને ભય,  
 શી રીતે ઇશ્વર રીઝશે તે સારું કેણું શું કર્યું ?  
 તે નિત્ય સ્નાન ત્રિમાળ કીધું ચાહ્યો ગોમય ઘોળીને,  
 તે પચગવ્ય વિશેષ પ્રાશન કીધ ઘોળી ઘોળીને,  
 આહાર એકજ વાર કરવો એવું પ્રત તે આચર્યું,  
 શી રીતે ઇશ્વર રીઝશે તે સારું કેણું શું કર્યું ?  
 તે હોમ હવન ધણી કર્યાં ધી હવનમાં હોમ્યા ધણી,  
 તે ચાલતી નદીને ચઢાવ્યા દૂધ દહીં ગાયો તણ્યાં,  
 બહુ વર્ષ મુખ મુનિપ્રત ધર્યું તે ઠીક તુજ મનમાં ઠર્યું,  
 શી રીતે ઇશ્વર રીઝશે તે સારું કેણું શું કર્યું ?  
 તે નવ નવા નૈવેદ્ય કરીને તે પ્રસાદી તુ જમ્યો,  
 ઉપવાસ ને એકાસણી કરો દેહને બહુ તે દમ્યો,  
 ખાડો ખણીને ડાઘીયુ જે અન્ન જમતા ઉમર્યું,  
 શી રીતે ઇશ્વર રીઝશે તે સારું કેણું શું કર્યું ?  
 તે પ્રાર્થના પ્રભુની કરી મુખ વિવિધ વચન હચારીને  
 તે સ્તોત્ર પાઠ ધણી કર્યાં નિત નિત્ય નિયમે ધારીને,  
 ગદગદ સ્વરે શુશ્રુગાન કરતા આખથી આસુ ઝર્યું,  
 શી રીતે ઇશ્વર રીઝશે તે સારું કેણું શું કર્યું ?  
 ભગવાન લૂખી ભક્તિથી રીઝે નહીં રજમાત્ર તે,  
 પશુ ભક્તિ પરઉપકાર સાથે થાય પ્રભુ પ્રિયપાત્ર તે,  
 તે વગર વાદ વિવાદ કીવા કામ તેથી શું સર્યું,  
 શી રીતે ઇશ્વર રીઝશે તે સારું કેણું શું કર્યું ?

કવિ દલપતરામ



